

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకాంచీ ప్రతివాదిభయంకర జగదాచార్యసింహాసనాధీశ
శ్రీమదణ్ణంగరాచార్యకృతిషు

॥ శ్రీమద్వేంకటనాథగురుస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీమద్వేంకటనాథగురుస్తోత్రం ॥

శ్రీమాన్ వేంకటనాథార్య ఇతి పద్యాక్షరక్రమాత్ |
శ్రీమద్వేంకటనాథార్యస్తోత్రం వచ్చి సతాం ముదే ॥

శ్రీమద్వేంకటనాథదేశికమణిశ్శేషాద్రిభూషామణే-
ర్బుటాంశః కుశికాత్మజాన్వయసుధాసింధుస్సుధాదీధితిః |
శ్రీరామానుజసూరివర్యకరుణాసంప్రాప్తవిద్యోత్కరో-
ఽనంతార్యాహ్వాయసో మసుత్సుతమణిర్మే సన్నిధత్తాం హృది ॥ 1 ॥

మానాతీ తమహాగుణౌఘజలధిః మాయాభకంఠీరవః
మాతంగాచలమౌలిమండనమణేః మాన్యో మహాదేశికః |
మగ్నాన్ సంస్మృతినాగరే మితమతీన్ మాదృగ్జ్ఞనాన్ రక్షితుం
మర్త్యాకారముపేయివాన్ గురువరో మే సన్నిధత్తాం హృది ॥ 2 ॥

వేతండాచలమండనస్య వరదస్యాంఘ్రి సదా సంశ్రయన్
తస్యైవాద్భుతమాభిరూప్యమనిశం చిత్తేఽనుభూయ స్వయం |
వైకుంఠేఽపి న మేఽభిలాష ఇతి యః ప్రోచే మహాదేశికః
సోఽయం పండితమండలీపరిబృఢో మే సన్నిధత్తాం హృది ॥ 3 ॥

కల్పంతే కిల యస్య దేశికమణేః శ్రీసూక్తిరత్నోత్కరాః
సర్వేషామపి దేహినాం భవభయోద్విగ్నాత్మనాం ముక్తయే |
సోఽయం వేదశిరోగురుర్యతిపతేస్సిద్ధాంతమత్యద్భుతం
భూయోభిః కృతినంచయైర్విశదయన్ మే సన్నిధత్తాం హృది ॥ 4 ॥

టంకాద్వైర్బహుభిః పురాణగురుభిః ప్రాగేవ దృష్టం తతః
పశ్చాత్ శ్రీయుతనాథయామునయతిఞ్చాభృన్ముఖైర్వర్ధితం |

సిద్ధాంతం గురురాడసౌ బహుతమైస్సద్గ్రంథవృందైర్నిజైః
సంవృద్ధం కలయన్ కలిప్రమథనో మే సన్నిధత్తాం హృది ॥ 5 ॥

నాహం బోద్ధుమలం భవామి నిగమాంతార్యస్య దివ్యోక్తిషు
ప్రాజ్ఞైకానుభవార్హమద్భుతతమం దివ్యార్థసారం స్వయం |
కారుణ్యేన సుదుర్వచేన భరితస్సోఽయం మహాదేశికః
సర్వార్థాన్ స్వయమేవ సాధు గమయన్ మే సన్నిధత్తాం హృది ॥ 6 ॥

థాసస్సే - ఢకి లోప - ఋత్యక - ఇకో యణ్ - కుత్సితే - డస్సిధుద్
ఝేర్షన్ - ఝూఽంత ఇతీదృశాని సతతం సూత్రాణి సంక్రందతాం |
శ్రేయః కించన నోదియాదితి ధియా సూక్తిస్సహృద్యా ఆదాత్
యో వేదాంతమహాగురుస్స కృపయా మే సన్నిధత్తాం హృది ॥ 7 ॥

యః కారుణ్యనిధిర్యమాహ భగవాన్ వేదాంతసద్దేశికం
యేనేదం భువనం సనాథమభవత్ యస్మై నతిః శ్రేయసీ |
యస్మాద్దివ్యసుధోదయస్సమభవత్ యస్య ప్రభావోఽదుభుతః
యస్మిన్ సర్వగుణా బభుః స గురురాణ్మే సన్నిధత్తాం హృది ॥ 8 ॥

కన్యామాసి ఫణీంద్రశైలశిఖరాలంకారతీర్థోడుని
ప్రాదుర్భాయ భవాబ్ధిమగ్నజనతాసంరక్షణైకవ్రతీ |
యః ప్రోవాచ శతాధికాన్ సుమధురాన్ సారార్థరత్నాకరాన్
సద్గ్రంథాన్ స గురుర్గుణామృతనిధిర్మే సన్నిధత్తాం హృది ॥ 9 ॥

విశ్వత్రాణవిచక్షణస్స భగవాన్ ఘంటాం స్వకీయాం శుభాం
తోతాద్ర్యాహ్వాయదివ్యయోషిదుదరే న్యస్యన్ సమా ద్వాదశ |
ప్రాదుర్భావ్య యదాత్మనా విభవనామ్నృబ్ధే నభస్యే నిజే
నక్షత్రే జగతీం రరక్ష స గురుర్మే సన్నిధత్తాం హృది ॥ 10 ॥

తా తో మే భువనప్రసిద్ధమహిమా విద్యానిషద్యాత్మకః
 యస్య శ్రీనిగమాంతదేశికమణేః శ్రీసూక్తిరత్నావలీః |
 ఆబాల్యాన్మమ కంఠభూషణతయా విన్యాస్థత్ అన్యాదృశః
 సోఽయం దేశిక ఆత్మనః కరుణయా మే సన్నిధత్తాం హృది || 11 ||

కించిజ్జ్ఞానముపేయుషామపి సతాం యస్య త్రయీశేఖరా-
 చార్యస్యాద్భుతసూక్తిబృందమనఘం హృద్యం హి విద్యోతతే |
 భక్తిం భూరితమాం విరక్తిమనఘాం విజ్ఞానముచ్ఛావచం
 బిభ్రాణస్స మహాగురుర్గుణనిధిర్మే సన్నిధత్తాం హృది || 12 ||

కల్లోలా ఇవ సాగరే గురువరే యస్మిన్ సదా సూక్తయః
 ప్రాదుర్భావమనర్గలం జనిజషాం సౌభాగ్యభూమ్నా దధుః |
 సోఽయం సర్వకలావిహారనిలయః సర్వజ్ఞచూడామణిః
 సర్వానందనసద్గుణౌఘజలధిర్మే సన్నిధత్తాం హృది || 13 ||

కే వా సంతి మహితలేఽత్ర విపులే వేదాంతసూరేర్గిర-
 స్సర్వాస్సాధు విమృశ్య తస్య హృదయం గాఢం గ్రహీతుం క్షమాః |
 సోఽయం దేశికసార్వభౌమ ఇహ మామేకం కృపావైభవాత్
 స్వీయాంతఃకరణజ్ఞమాశు కలయన్ మే సన్నిధత్తాం హృది || 14 ||

సత్యం సత్యమహం బ్రవీమి భువనే నాన్యోఽవత్తిర్లో గురుః
 చారిత్రం పరమం పవిత్రమతులాస్సూక్తిశ్చ సందర్శయన్ |
 ఏకోఽయం శ్రుతిమౌలిదేశికమణిః సర్వాత్మనా శోభనః
 సోఽయం సీమదరిద్రయా కరుణయా మే సన్నిధత్తాం హృది || 15 ||

రీంకారం కలయంతి శీఘ్రకణికాం పీత్వా ద్విరేషా వనే
 సోఽహం వేదశిరోగుర్హోర్హి ఫణితీః పీయాషకల్పా ముహుః |
 పాయంపాయమనర్గలం విరచయే తౌర్యత్రికం చత్వరే
 సోఽయం సర్వకలానిధిర్గురువరో మే సన్నిధత్తాం హృది || 16 ||

వేదానాం పఠనం పురాణకథనం స్మృత్యాదిసంశీలనం

సర్వం యస్య గురోర్గిరాం పరిచయైః పుష్టాతి శోభాం పరాం |
 సోఽయం సర్వపథీనధీవిలసితో వైరాగ్యవారాన్నిధిః
 శ్రీమాన్ వేదశిరోగురుః ప్రతికలం మే సన్నిధత్తాం హృది || 17 ||

దాంతిశ్శాంతిరితి ద్వయం హి సకలైస్సంపాదనీయో నిధిః

సోఽయం యస్య బభౌ స్వభావనియతో లక్ష్మీశసంకల్పతః |
 వాజిగ్రీవకృపాకటాక్షవిభవోదంచత్ప్రభావోజ్జ్వలః
 సోఽయం దేశికతల్లజః స్వకృపయా మే సన్నిధత్తాం హృది || 18 ||

తాతోఽయం తనయోఽయమేష సహజస్సైషా ప్రసూః పత్న్యసౌ

క్షేత్రం మామకమేతదిత్యనవధి ప్రోజ్జంభమాణా తృషా |
 సర్వా మే సమభూద్యదీయఫణితిష్యేవ ప్రసిద్ధప్రథ-
 సోఽయం నిస్తులవైభవో గురువరో మే సన్నిధత్తాం హృది || 19 ||

చార్వాకాదిమదుర్మతాంధతమసధ్వంసార్థముద్యన్ రవిః

శ్రీమద్వైష్ణవమండలీకువలయోల్లాసాయ భాస్వాన్ విధుః |
 సోఽయం వేదశిరోగురుస్స భగవానిత్యేవమత్యాదరాత్
 సర్వైస్సాధుగణైః ప్రశస్యమహిమా మే సన్నిధత్తాం హృది || 20 ||

యజ్ఞే ధాతురుదిత్వరస్స వరదః శ్రీహస్తిశైలేశ్వరః

స్వీయే వాహనమండపే పరమయా ప్రీత్యా యమాస్థాపయన్ |
 వారంవారమనుగ్రహం ప్రకటయన్ విద్యోతతే తాదృశ-
 ప్రక్యాతామితవైభవో గురువరో మే సన్నిధత్తాం హృది || 21 ||

వర్గే వైష్ణవశుద్ధసంతతిజషాం శ్లాఘూన్ అథాన్వైరపి

ప్రాజ్ఞైర్భూరితమైః ప్రశస్య విభవాన్ గ్రంథాన్ గరిష్ఠాన్ బహూన్ |
 శ్రీమద్వాజిముఖస్య దివ్యకృపయా నిత్యం సృజన్ నిర్మల-
 ప్రజ్ఞో దేశిక ఏష దోషవిధురో మే సన్నిధత్తాం హృది || 22 ||

యోగ్యానామయమగ్రగణ్య ఇతి భువ్యాఖ్యామిహేప్పుర్జనః
 యస్యాచార్యమణేర్విశుద్ధఫణితిష్యత్యాదరం ప్రాప్నుయాత్ |
 సోఽయం శ్రీశతదూషణీముఖమహాగ్రంథావలీఖ్యాపిత-
 ప్రజ్ఞాశేవధిరాదరేణ మహతా మే సన్నిధత్తాం హృది || 23 ||

మేదిన్యామిహ సర్వతః ప్రస్పమరా విఖ్యాతిరన్యాదృశీ
 యస్య శ్రీనిగమాంతదేశికమణేర్నిత్యం సముజ్జృంభతే |
 యస్యాహుస్సకలేఽపి తంత్రనిచయే స్వాతంత్ర్యమత్యంకుశం
 శ్రీమానేష గుణాలయో గురువరో మే సన్నిధత్తాం హృది || 24 ||

సందేహాః సకలాః హతాః విదధతః పీయాషసందేహదాన్
 గంగాపూరసధర్మణశ్శుభతమాః దివ్యాన్నిబంధాః బహూః |
 ఉద్ధాట్య క్షితిమండలం నిరుపమం నిష్కల్మషం చాదధత్
 వేదాంతార్యగురూత్తమః కరుణయా మే సన్నిధత్తాం హృది || 25 ||

నిత్యారాధనపేటికాం మమ గృహే ధన్యాం వితన్వంశ్చిరాత్
 సర్వాసామపి సంపదాం మమ కులే బీజాయమానో మహాః |
 జ్ఞానానుష్ఠితిసంపదా సుమహితః కంఠీరవో వాదినాం
 త్రయ్యంతార్యమహాగురుశ్శుభమతిర్మే సన్నిధత్తాం హృది || 26 ||

ధన్యో నాన్య ఇహాస్తి కేవలమహం ధన్యాగ్రణీరిత్యముం
 గర్వం నిర్వహతి ప్రసిద్ధమహిమా యో దేశికో మామకం |
 సోఽయం ధన్యతమాం ధరాం విదధతీస్సూక్తిరమేయాస్సృజన్
 శ్రీమాః వేదశిరోగురుర్మదజుషో మే సన్నిధత్తాం హృది || 27 ||

తామ్యద్భిర్భహులథా జనైః పరివృతే
 భూమండలేఽస్మిన్నహం
 యస్యానుగ్రహపాత్రతామనితర-
 ప్రాప్యామిహ ప్రాప్నువః |

సంతుష్టస్సతతం ప్రపుల్లహృదయో
 దుఃఖోక్తివైదేశికో
 వర్తేః సోఽయమమేయధీర్గురువరో
 మే సన్నిధత్తాం హృది || 28 ||

సద్వృందైస్సహ నిత్యవాసరసికం సంఖ్యాతిగైర్భావుకైః
 సంశ్రావోక్తిపరంపరం చ కృపయా యో మాం వ్యధాద్దేశికః |
 సోఽయం ద్రావిడసంస్కృతాదిసకలబ్రాహ్మీషు కూలంకష-
 ప్రజ్ఞో వేదశిరోగురుర్మధురవాక్ మే సన్నిధత్తాం హృది || 29 ||

దారిద్ర్యం క్షపయన్ యశో విశదయన్ విజ్ఞానముజ్జృంభయన్
 ఆచారం పరిపోషయన్ శుభమతిం సర్వత్ర సంవర్ధయన్ |
 భక్తిం మేదురయన్ హారౌ కిమధికైః సర్వాన్ గుణాన్ జృంభయన్
 శ్రీమద్వేదశిరోగురుర్మహితవాక్ మే సన్నిధత్తాం హృది || 30 ||

హృద్యైర్నిత్యమవద్యగంధవిధురైరుచ్ఛావచైర్మామక-
 గ్రంథైర్భూమిమిమాం సదా సురభయన్ వేదాంతసూరిర్గురుః |
 పూర్వాచార్యసదుక్తిరత్న సతతాస్వాదైకసక్తాశయం
 కుర్వన్మాం కమనీయదివ్యవపుషా మే సన్నిధత్తాం హృది || 31 ||

దివ్యాకారజితస్మరః సుకవితాచాతుర్యలీలాగృహం
 శుద్ధానుష్ఠితకేలినద్మ భగవద్భక్త్యాకరోఽత్యద్భుతః |
 సందిగ్ధార్థవినిర్ణయేషు చతురస్సర్వార్థసిద్ధ్యాదికా-
 నేకగ్రంథకృదేష దేశికమణిర్మే సన్నిధత్తాం హృది || 32 ||

ఇత్థం వాదిభయంకరవంశియాణ్ణంగరార్యసంకలితం |
 శ్రీమద్వేంకటనాథస్తోత్రం పఠతాం సమృద్ధిరఖిలా స్యాత్ || 33 ||

|| ఇతి శ్రీమద్వేంకటనాథగురుస్తోత్రం సంపూర్ణం ||